

БЕЛАРУСКИ ШЛЯХ

Адрес редакцыі і адміністрацыі:
Серпухоўская вул. д. № 12

Рэдакцыя адчынена ад 1 да 2 гадз.
пасля поўдня.
Адміністрацыя—зрана ад 10 да 2 гадз.
У вечары ад 5 да 7 гадз.
Рэдакцыя пакідае за сабой права на-
праўляць перапісаныя рукапісы і ко-
респондэнцыі.

Цана
асобн. нум. 15 к.

Падпіска: з дастаўкай да дому ў Мін-
ску на 1 месяц 3 рублі.

Цана абвестак:
за перш пэтыту на 1-й стран. 1 руб.
на апошній—50 кап.

Штодзенная грамадзка-палітычная газэта.

№ 48.

Менск. Чацьвер 23 мая 1918 г.

Год I

Менск 23/г.

Менскае Губэрнскае Земскае сабрание, пачало пад каманду «Земгусарскіх арлоу», зліцеўшыся «на фронт» з усіх куткоў быўшай Расійскай Імперыі. Армія і земсаюз памагалі нам выбіраць земство; земство выбрано па «чатыроххвостце», але пятым хвостом пры гэтым былі «таварышы» з Рязані і Ніжняго.

Крысталына-чыстыя эс-эры і эс-дэкі, абрусіцелі, напрыстраіваліся ў вялікія чыноўнікі ў управах і думах; яны наступнікі сталінскай нацыянальнай рускай ідэі ідэалогіі збірання «всёй Русі» пад Маскву.

20 мая пад іх ідэйным утварам паціхвостнае земскае сабрание прыняло туманную рэзалюцыю аб ніпрызнанні Беларускай Рады, як самазваннай, каторая пайшла проці праграмы Усебеларускага конгрэсу студзеня 1917 г., каторая ні ёсць голае Беларусі, а такім голасам, пакуль ні збіраецца белар. сойм, можа быць зьезд гаранціі і земскіх самаупраўленняў усей Беларусі. У рэзалюцыі канкрэтна ні сказана за што імяна кіраўнікі земства так узлавацілі на Беларускаю Раду. Німа ні слова! **Масква—Бэрлін.**

Тутэйшыя палітыкі дагадываюцца:—гэта барацьба двух напрамкаў Масква і Бэрлін.

Беларуская Рада лічыць, што цар Беларусі фактычна і юрыдычна нізвязана ні з якім гасударствам, яна нізалежна, у пнякія дагаворы і абавязкі ні ўступае.

На Берэсцейскіх мірных перагаворах расійскія цэнтралісты большэвікі не прадалі, не дэжаравыя і нацыянальны інтарэсы ігнаравалі. Усебеларускі конгрэс, каторы сабраўся для уратавання Ваўкавышчыны, разангалі, гэта ўсе было зроблена, як награда за разарэнне краю 600-верстным фронтом на працягу двух гадоў і ўсё ахвары беларусаў.

Калі асіраца ў палітыцы дна толькі на пастановы зьездаў, то можна завясыці Беларусь у яму, а адказныя кіраўнікі беларускай нацыяналь-

най ідэі дачэкаліся бы праявіцца і ганьбы другога Усебеларускага конгрэсу. Конгрэс пакінуў пасля сябе Раду, каторай даручыў у патрэбны момэнт узняць усе абавязкі ўраду які пры цяперашніх варунках, пераварнуўшых усе да гары нагамі, павінен кіравацца сцягнатым палітычным момэнтам у сваіх пастановах.

Конгрэс ні мог быць аракулам. Палітыка жывая справа, а ні рэзалюцыя.

Рада для зацверджання Нізалежнай Дзяржавы асіраецца на Заходнія Дзяржавы, гэта ні выключаецца згоды і з другімі суседнімі дзяржавамі.

Беларускія дзеячы прымаюць на сябе вялікі адказ прад народам, яны гэта разумеюць у поўнай меры і робяць тое, што дыктуе ім розум і каханне Беларусі. Яны нікуды ні ўцякуць і ні ўхіляцца ад адказу перад сваім народам.

Ніхай помняць гэта «гаст-ролеры» з ідэйных земгусараў.

Агульныя весткі.

БЭРЛІН 18 гм. Подлуг вестак за апошнюю пору (суткі) нямецкімі падводнымі лодкамі затоплены ангельскія і францускія параходы, умянасьцю 21.000 тонн.

(«Zeit 10 Armee № 574»)

Уваг. рэд.: тонна (бочка)—дваякая мера: вагавая раўняецца 1000 кілограм., альбо 2400 фунтам т. е. 60 пудоў. Перавозкі па жалезніцах вылічаюцца па вагавым тонам. Матрычная тонна раўняецца 100 кубічным стопам—ці 2,93 мэтрам. Гэтай мерай азначаецца умянасьць параходаў.

РЫГА 18 гм. Нямецкае войско ў Ліфляндзіі і Курляндзіі дастае ўсе свае харчы з Нямеччыны. На мейсцу нірэквізована ні воднаго пуда мукі, зерна, альбо картоплі. З мейсцовых прадуктаў дастаўляюцца па вольнай цане толькі масла, яйкі і мяса.

(Rigische Ztg. № 114).

ЦУРИХ 15 гм. У Швейцарыі, скуль даўней вывозіліся малочныя прадукты на ўсю Эўропу у вялікай лічбе, цяпер уведзена картаная сыстэма на сыр. Сыру на чалавека пала-

гаецца ў месяц каля 1/2 фунта. Гэта паказываець як упала прадукцыя на ўсім сьвеце,—нават у нейтральных краях. (Zürcher Zeit № 223)

ВЕНА 18 гм. 1 маю з Аўстрыі на Украіну атпраўлены гэтыя тавары: 33 вагоны кос і сярпоў, 7 вагоны эмаляванай бляшанай пасуды, 21 вагон с.-гаспадарскіх машынаў, 1 ваг. аконнага шкла, 2 вагоны лямп і г. і. (Voss. Zeit № 253).

ЦВІКАУ, 18 гм. Ад горада Цвікаў у нямецкі Парлямент выбраны патрыстычны соцыялісты Мейер, атрымаўшы 12433 галасы. Яго праціўнік, нізалежны соцыялісты Гокерт атрымаў усяго 5036 галасоў. Равей Цвікаў паслаў у парлямент нізалежных соцыялістаў.

(«Yoss. Zeit.» № 253).

РОТТЕРДАМ, 18 гм. Новазначаны з дыктаторскімі паўнамоцтвамі віцэ-кароль Ірляндзіі, лорд Фрэнч, пачаў свае ўрады з вялікай лічбы арэштаў. Арыштаваны ў Дубліне відныя ірляндскія дзеячы-самостойнікі (sinn-fein) і нацыяналісты. Паміж іншымі арыштаваны графіня Маркевіч і паслы ў парлямент Дзіллон і Косгров.

(«Yoss. Zeit.» № 253).

— Подлуг вестак с Каўказу, тамка сфарміраваліся дзьве аддзелныя дзяржавы: паўночна-каўказская і закаўказская. Глаўныя народнасьці, Чаркесы, Кабардзінцы, Інгушы, Асеецы, Чэчэнцы і Дагестанцы—т. е. Лезгіны, Авары і др.—ўсе мусульмане. Спачатку яны прававалі вясыці прэцу супольна с Казакамі і ўрад сфарміраваўся ў Владікаўказе, але з'яднанне аказалася німагчымым. Паслягэтаго яны сфарміравалі аддзелны ўрад у Тэмір-хан-шуре. Важнейшыя народнасьці Закаўказзя—Грузіны, Армяны і Татары. Урад іх, каторы знаходзіцца ў Тыфлісе, складаецца з 12 міністраў.

Расійскі большэвіцкі ўрад протэстуе проці аддзелення Каўказу.

(«Yoss. Zeit.» № 253).

Весткі з Расіі.

Замест грошы, дзякуючы выпадкам адказу прынімаць аблігацыйныя пазычкі свабоды, білеты казначэйства і купонаў, як паведамляюць «Ізвестія», Малая рада областнога Выканаўчага камітэту заходняй обласці выдала дэкрэт па якому аблігацыйныя пазычкі вольнасьці на 100, 50 і 20 рублёў с купонамі і без іх, білеты казначэйства с купонамі ад 1 лютага г. г. і без іх і купоны усіх дзяржаўных пазычак, закладных лістоў Шляхоцкаго і Селянскаго банкаў павінны прыймацца ў аплату як паперовыя грошы без усіх вылічанняў, па номінальнай цане.

Білеты казначэйства без купонаў, срочныя 1 лютаго павінны прымацца па номінальнай цане за вылічэннем вартасці купонаў па іхняй цане.

Ніспоўняючы дэкрэту карацімунца судом Рэволюцыйнаго Трыбуналу аж да конфіскацыі ўсяго мення.

У Маскве абдыўся жыдоўскі воінскі зьезд, на якім было 25 дэлегатаў ад 15 арганізацый. Зьезд прыняў рад пастановаў аб помачы дэмабілізаваным жыдом воінам. Абсудзіўшы пытанне аб жыдоўскіх пагромах зьезд аднаголасна прызнаў ніабходнасьць легалізацыі і узброення жыдоўскай самаабароны.

Маскоўскі ўрад мэдыцынскай часцыю атрымаў весткі, што ў Пензі было некалькі выпадкаў халеры, дзеля чаго Пенза аб'яўляецца заражонай а губэрні нібезпечнай па халеры.

20 маю ў Маскве аббудзецца зьезд адміністрацый і работнікаў усіх чугунак Расіі. Зьезд арганізуецца ўрадам.

У Маскве праектуецца стварэнне арганізацыі «Центрошэсть» дзеля здавальнення ў дзяржаўным маштабе патрэбаў воўнянай прамысловасці. Праэкт гэты звязаны з другім праектам—арганізацыі суконнай прамысловасці ў трэсты і сіндыкаты пад кантролем работнікаў.

У Казані вялікі ніхват гар-

баты. (П.Т.А.)

У Самары, згодна з весткамі «П.Т.А.» ад 15 гм., месцовыя члены «Бунду» паставілі выйсьці с партыі і заснаваць арганізацыю «леваго Бунду».

У звязку з выступленнем дутаўцаў і высылкі на фронт усіх самарскіх аддэдаў рэгулярнаго войска месцовы камітэт камуністычнай партыі прызваў у строй усіх здольных трымаць броне для падтрымання парадку ў Самары і ваколіцах.

Адбыўшыся ў Моршанску зьезд валастных саветаў стаяў за падтрыманне савецкай улады.

У г. Белем, саветам нацыяналізаваны прыватная прамысловасць і гандэль.

(П.Т.А.)

Пенза 15 гм. Савет паставіў усе штрафы за п'янства і інш. праступкі і грошы канфіскаваныя ў спекулянтаў перадаць на карысьць безработных.

Тула 15 гм. Горад перажывае цяжкі харчовы крызіс. Падвозу мукі німа. Старшыня совдэну Кауль галава харчовай справы прымае экстрэнныя заходы. [П.Т.А.]

С Петрапаўлоўску на Камчатку тэлеграфуюць у цэнтральны «совнарком» аб крытычным палажэнні Камчаткі. Да гэтаго часу ўсе харчы і рэчы першай патрэбы дастаўляліся сюды першым райсам параходаў дабравольнаго флоту с Владзіўстоку. У гэтым годзе прывозу ні было дзеля таго, што ўсе параходы захоплены амэрыканцамі і ангельцамі. Петрапаўлаўскі совдэп патрэбуе ніадкладнай адпраўкі з Владзіўстоку параходаў тэрміновым райсам, бо іначэй жыхаром пагражае голодная сьмерць, а рыбамаму промыслу поўнае банкрутства. (П.Т.А.)

На беларускім шляху.

Беларускае жыццё ў Маскве. Ні можна сказаць, каб ўсе жыццё нашых землякоў алы-

нішыхся цяпер у Маскве палком залежала ад большэвіцкага Беларускага Нацыянальнага Камісарыяту, але што яно паводі ўцягваецца ў яго орбіту і робіцца «савецкім», гаварыць можна ў «савецкай» Вялікаросіі цяпер, як кажучы прыезджачыя адтуль людзі, німа мейсца ў жыцці людзям, якія ні прызнаюць гэтай формы ўлады. А прызнанне «саветаў» дае магчымасць рабіць амаль нішто хэца. Прызнаўшым даюць грошы, памагаюць арганізавацца і г. д. Паўстанне самага «нацыянальнага беларускага камісарыяту пры кантралным Вялікарускім урае тлумачыцца іменна ўмоў і жыцця. На Вялікаросіі і беларусаў-бежанцаў, шмат і агул беларусаў, шукаюных тамака заробтку і ўсе яны апыніліся ў цяжкім становішчу, куды цяжэйшым, чым мейсповыя людзі. Каб абараніць іх інтарэсы перад савецкім урадам і рабіць гэта з найбольшай карысцю, патрэбна была аднаведная інстытуцыя. І вось — з'явіўся ішчэ ў сярэдзіне лютага (14) у Петраградзе беларускі камісарыят, зацверджаны асобым дэкрэтам вялікарускага ўраду.

Подруг згоды з большэвікамі Камісарыят ні меў жадных адміністрацыйных функцыяў. Да яго належала глаўным чынам культурна-просветная праца, пры чым яна дзялілася як

бы на два аддзелы: нацыянальна-культурная праца, — баданне над культурнымі і эканамічнымі багацтвамі краю, выдаўніцтва перакладнай і арыгінальнай Беларускай літаратуры, маральная і юрыдычная помач беларусам, баданне і падгатоўчая праца і ў бежанскім пытанні; другая палавіна працы павінна была мець характэр агітацыйны, — за існуючы ў Вялікаросіі парадак і яго арганізацыйныя формы.

Згодна з заданням Камісарыят разбіўся на некалькі аддзелаў. Нікааторым аддзелам, як напр. агітацыйны, саусім ні было чаго рабіць дзеля ніхвату людзей, нікааторым, як ваеннаму і бежанскаму асталася надта мала работы, дзеля таго што ні мелі адміністрацыйных поўнамоцтваў, нікааторыя ні працавалі з большай прадукцыйнасцю, ні глядзя на тое, што Камісарыят прышлюся траціць час на перезд з Петраграда ў Маскву, разам з большэвіцкім урадам. Выдавецкі аддзел, апрача вышчанавай ім газеты на рускай і беларускай мове «Дзяніца», выдаў некалькі работ праф. Карскага і рад палітычных брашураў — пераложаных на беларускую мову з расійскай. Цяпер аддзел маніцца выдаць зборнік палітычных і красага пісьменства твораў беларускіх народных вісьменнікаў. Культурна-просветны аддзел, з'арга-

нізаваў гурток асобаў якія займаюцца цяпер улажэннем школьных падручнікаў для пішай і малодшых клас сярэдняй школы, зроблены плян і магчымы рахунак (сміта) каротка-срочных курсаў для беларускіх настаўнікаў. Аддзел кланаціцца аб рэагуацыі школ і просветных устаноў Беларусі. Статыстычны аддзел закончыў збіранне матэрыялаў аб стане земляробства і сельскай гаспадаркі на Беларусі. Юрыдычны аддзел апрача выдаваных ім консультацый займаецца баданнямі старыны (обычаёва права) на Беларусі. У бліжэйшым часе мас паўстаць. Ліквідацыйны аддзел, які павінен будзе высьніць палажэнне тых дзяржаўных і грамадскіх устаноў Беларусі, якія эвакуіраваліся ў часе вайны і цяпер ні выпоўняюць сваёй працы.

Асобна-карысным камісарыят стаўся для бежанскай справы, заступаючыся за інтарэсы бежанцаў перад вялікарускім урадам. Цяпер бежанцы стараюцца ўладзіць сваю арганізацыю для згоднай працы с камісарыятам.

(Да чароды. №).

МЕНСКАЕ ЖЫЦЦЕ.

Выдача пропускау на праезд у Маскву у Радз камісараў служачым Л. Р. ж. д. дзеля

Афіцыйнае паведамленне нямецкага вярхоўнага камандавання за 22 мая 1918 року.

З А Х А Д:

У ваколіцы Кэммеля прадаўжаўся ажыўлены агонь. На поўначы ад вёскі Кэммеля і на поўдні ад Локера частычныя варожыя атакі рушыліся. Па абедных баках р. Піс і на канале Ля-Басса нашэ тылавое распалажэнне знаходзілася зноў пад моцным агнём.

Так сама паміж Аппасам і Альбэртэм варожал артылерыя выказала вялікую дзеяльнасць. Паміж Соммай і Узавай дзеяльнасць бітвы ажыўлялася толькі часамі.

На другім фронце нічога важнага.

Адзін з нашых бомбакадэльных ўваздушных атрадаў знішчыў у ноч с 20-го на 21-ое мая вялікія французскія склады ўзброення каля Блажы.

Лейт Макгоф атрымаў сваю 27-ую, лейтэнант Пюттар свае 23 і 24 ўваздушныя перамогі,

Першы-Генарал-кватэрмайстар фон-Людэндорф.

атрымання дэкрэцкіх прыбавак, часова прыпыненая, цяпер зноу пачата.

Але справа ў тым, што катэгорыя гэтых служачых пасля зварту з Масквы прынята на службу ні будзе.

Цэны на прадукты ў Кіеві, як кажа ўкраінскі дэлегат вось якія:

Хлеб па бонам	— 40 к. ф.
Хлеб па вольнай прад.	75 к. »
Масло	— 7 р. — »
Яйкі	— 2 р. — дзес.
Мясо	— 1 1/2 — 2 р. — ф.
Дровы	— 25—30 р. — воз.

У «У. З. С.» у камітэці поўдня—заходняга фронту ў Кіеві аканчацельная ліквідацыя служачых і устаноў канчаецца 1 чэрвеня.

А ў нас менскім камітэці заходняга фронту канца ні відно.

—А дзеля чаго?

—Дзеля таго, што паны ліквідатары ахвотне гатовы валаводзіцца з гэтай дойнай каровай да канца сьвету...

Хлебны паек служачым у праулення Л. Р. ж. д. зьменьшаны харчоўна-коопэратыўным бюро с 3 фун. на 2 дні — на 3 фун. срокам на 3 дні, г. з. па 1 ф. у суткі.

Цукер з Украіны, як паведамляе дэлегат тамтэйшай Радз, для менскага месцовага харчовага камітэту ўжо знаходзіцца ў пуці ў некалькіх вагонах. У Менск ен прыбудзе праз некалькі дзен.

Цукер з Кіева будзе плюсам да цяперашняга пайка — 1/4 ф. на 2 тыдні.

Выдача цукравага павялічанага пайка па новых бонавых кніжках (у першы раз) прыурочываецца к ч рвеню.

Адначасна мае пачацца зноу выдача мукі і сушанай агародніны ў адмежаваным маштабе.

Губ. Земснаму Сабранню быў даложаны, побач с сэрэзнымі пытаннямі краевай вартасці (мы іх па парадку перададзімо), адзін цікавы эпізод з душэўна-хворымі нашай губэрні, эвакуіраваны ў 1915 г. пад апеку ўфійскага земства.

Апошняе, доуга ні дачакаючыся ад Менску належачых за атрымане хворых грошай, адпусціло іх пры дазору дахтароў назад, пры чым на дарозі, у ваколіцы Смаленскай губ. хворыя, карыстаючыся большэвіцкай воляй на жалезных дарогах, свабодна разышліся... Цяпер мабыць дзесяці гуляюць па рэвалюцыйных гарадах і згодна с «таварышамі пішуць дэкрэты»...

Сабранне зем. гласных, зас-

лухаушы гэты эпізод нівольна хыхатало, ніяк ні даведаўшыся колькі уцякло псіхіятрычных хворых.

Усе-ж такі асінгавано ўфійскаму земству на уплату доуга за выпішэй памяненых хворых, пры пратэстах «левых», 1,244,000 руб.

Затое пратэсты «левай» атрымалі яркую перамогу ў правале крадытаў — на пэнсію за рахунак губ. земства паветовых аграномаў, паветовых ветэрынарных дохтароў, і «спэцыялістаў па сельск. гаспадарцы», а так-сама ў пытанні аб залогах па 5,000 р. для страхавых інспектараў і па 3,000 р. для страхавых аген-таў.

Так сама правалена заява кадэта Ёміна аб выдачы т-ву ахранення народнага здрав'я грошай на друкаваную «барацьбу» з зяленым зьмеям.

Быушы менскі паліцмэйстар Сокалоў, як нам перадалі ў мест. Управе, гэтымі днямі перэатправіў с Харкова ўнутрэнную Расію ў ролі камісара вялікую партыю свечак і рукавіц (некалькі вагонаў) і зарабіў на гэтым, дзякуючы ўласнаму капіталу, болей 60,000 руб.

У школах учора, 22 мая с прычын сьвята сьв. Мікалая Цудатворца (вешняго) заняццй не было.

Рух тавара-пасажырскіх паездаў па Л. Р. ж. д. памеж Менскам і Ромнамі ад 15 мая удвоўся: туды і назад, замест ранейшых трох у хаду што суткі па шэсьці паездаў.

Мясо мясьнікам са скотабойні будзе адпушчана с сьгоняшняго чацьвергу да суботы па 200 грамоу на порцыю.

Насяленню мяса будзе дано з бліжэйшых мясных крамаў намерна што тыдня ад суботы да аўторка, па цане 1 р. 90 к. ф. соленае і 2 р. 50 к. валоеу.

У пасяджэнні мөөт. думы сьгоння, 23 мая, будзе побач з другімі пытаннямі заслухана вельмі важнае пытанне аб краевым унівэрсітэці.

Кўрсы беларусазнаўства.

Сьгоння, 23 мая, лекцыя праф. М. Массоніуса. «Гісторыя беларускай мовы».

Рэдактар А. Прушыньскі.

Выдавецтво Т-во «Заранна».

Беларускія народныя песьні.

Беларускі народ разсыпаны паміж лясоў і далінаў, паміж рэчак і лугоў, дзе жаўронкі, салоўкі, дрэвы і ветрык сыпеваюць над блакітным небам, — так сама любіць сыпеваць. Беларускаму хлопчыку («Янцы Музыканту») здаецца, што «вёска граецца...» Ен чуе музыку ў скрыпу брамы, у гуканьнях і сьвістах нацлелікаў.

Песьня так перапаўняе душу вясковага чалавека, жыўчаго злучна з прыродай, аж на ўсё жыццё яго прэдтвараецца ў песьню. Эпос Гомера са старадаўняй Эллады жыве ў беларусым народзе і па сьгоняшні дзень.

Пачынаючы ад радзэння, беларус сьпевае да самай сьмерці: песьні хрэсьбіныя, вясельныя, хаўтурныя, калядныя, вялікодныя, вёсьнянкі, зажыноўныя, дажынкавыя, бытовыя, воінскія, песьні с старасьвецкага жыцця беларускіх князёў і іні.

У песьнях малюецца жыццё беларускага народу с самых старых часоў. На жалі апошнімі часамі, народныя беларускія песьні пачалі замьняцца маскальскімі частушкамі.

І вось дзеля таго, каб адрадіць беларускую народную песьню, ўжо другі дзесяток гадоў працуец над гэтым шмат людзей з беларускай інтэлігенцыі. Запісваюцца песьні і ноты з вуснаў

старых кабет у самых глухіх кутках Беларусі, куды «цывілізацыя» ішчэ ні дайшла. Песьні гэтыя апрацоўваюцца, перакладваюцца на галасы, а потым мы іх чуем с падмосткаў беларускага тэатру ўжо стылізаванымі.

Песьні жывыя, самабытныя заўсёды вельмі падабаюцца ўблліцы. Але тонкае вуха, а, наўным чынам, людзі, знаючы беларускую песьню з вёскі, улаўліваюць адразу шмат дэфэктаў. — Самы важны дэфэкт той, што мэлэдзіі трацяць сваю характэрную ахварбоўку і, напамінаюць або ўкраінскія, або польскія, або расійскія матывы. Гэта залежыць ад таго, якое музыкальнае выхаваньне з вышэйпамяненых трох культур, меў рэгент хору. Апрача гэтаго, якія бы беларускія хоры мне ні здарылося слухаць у Вільні і Менску дык амаль у большасці чуецца брак тэхнікі, апрацоўкі, дзякуючы конскім рэгантам, добрыя галасы часта — густа магчуюцца.

У той час, калі я бываў зачараваны беларускай песьняй у вёсцы, гэта сама песьня, пераз прызму беларускага хору, выходзіла вялая, нізакхопліваючая.

Толькі во першаго салоўку праўдзівай тыпічнай беларускай песьні мы мелі прыемнасьць слухаць у надзёлю 19-

го мая ў рочніцу існавання Першаго Т-ва Беларускай Драмы і Камэды ў Народным Домі імяні М. Богдановіча.

Выступіў хор пана Цераўскаго. Строгасьць апрацоўкі, тыпічнасьць перадачы беларускай песьні праўдзілі ўселякія дагэтуль меры на беларускай сцэні.

Песьні болей ўсяго з Магілёўшчыны і Смаленшчыны.

Вельмі лірычна запяла дзяўчынка песьню: «Як муж жонку біў». Падхоплівалі стройныя галасы хлопчыкаў і дзецаў — так і публіка была заварожана...

Чуўся шчыр-бор, летняе поле і зорачнае небо беларускай вёскі. Над зяленай горкай ля крыніцы стаючы, маладзеха сумна-сумна пь... А зыкі хвалі ле песьні пласуцца ў таёмны бярэзынік і стуль начніны зноў вертаюць назад іх водгаласкі... І люцця гэтыя водгаласкі па абшарах квола-салодкім, мэлэдзічным фантамам, а туман у лагчыне тэ над імі сваю прарастую павуціну.

Засьпевалі беларускую «дуду» і жанровая вышчасьць заліхаванай беларускай песьні ярка вызначалася.

Праўдзівае штуркарство творыць настрой, будзіць фантазію, палоніць душу. Задаткі гэтаго штуркарства ёсьць у вышэйпамяненым беларускім хору.

Шчыра нясем свой падзякуй ягомаўсцю Цераўскаму за эстэтычную асабуду, якую атрымала публіка ад яго.

З. Бадуля.